


# *Lehen il-Malti*

MAHRUG

MILL-GHAQDA TAL-MALTI (UNIVERSITÀ)



L-Ewwel Sena

Novembru 1931

No. 9

Stampât fl-“EMPIRE PRESS” 266, Strada San Paolo — Il-Belt

The Royal University of

# LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

DIRETTUR: ĠUŻÈ BONNICI, B.Sc., M.D.

NOVEMBRU 1981 ]

L-EWWEL SENA

[ Nru 9

## IL-KONKORSI TAGĦNA

F'dawn iż-żewġ konkorsi li għamilna sibna haġa li qatt ma konna nistennewha : li l-proża rebħet lill-poezija, u n-novelli kienu aħjar haġna mill-poeziji li waslulna. Il-mixi l-quddiem li għamlet in-novella fl-ilsien malti huwa haġa li ma jistax ma jferraħx lil dawk kollha li jhobbu l-ilsien malti b'imħabba safja, ma jistax ma jqawwix qalb min q'ed jaħdem biex iqajjem u jgħib il-quddiem ilsien art twelidna. Haġna min-novelli li waslulna kienu maħdumin b'sengħa tajba u min kitibhom wera li l-quddiem jista' jkun, jekk jissokta jikteb bid-dehen, wieħed mill-mexxejja ta' l-ilsien malti.

Iżda, min-naħa l-oħra, ma nistgħux ma nurux is-sogħba tagħna għall-għamla u għall-qalba tal-poeziji li waslulna. Ftit haġna mill-poeziji li ġew f'idejna kienu tajba. Haġna mill-kittieba wrew li anqas għadhom jafu biss xi tisser poezija. Il-poezija ma hiex gabra kif gie gie ta' kliem kemm tlaqqat vrus biż-żejjed biex tagħmel strofa, iżda jrid ikollok vrus ġer-rejja u għannejja u mimlija b'dak kollu li jferraħ jew idejjaq qalb il-bniedem, b'dak kollu li fiha il-ħajja. Nittamaw li darba oħra jkollna poeziji wisq iżjed aħjar minn dik li kellna din id-darba.

1. Premju tan-Novelli rebħu s-Sur Nicola Biancardi, Valletta "*f'Kerrejja*"; 2. is-Sur Gius. Micallef Goggi Tarxien "*Kemm jilhqilha*"; 3. is-Sur Nazarenu Carabott, Zejtun "*Buqar Għaziż*"; Insemmu b'tifhir Mary Caruana Valletta, "*Qawma għall-ħajja*"; Victor Apap Valletta, "*Tfajla tal-lum*"; 1. Premju Poezija s-Sur Giorgio Pisani Victoria Gozo, "*Quddiem Kemmu-na*"; 2. is-Sur Arthur Vassallo Valletta, "*Omm*"; 3. Anonimu "*Lil Mirjam*"; Insemmu b'tifhir is-Sur Jos. Demanuele Valletta, "*Baħar tal-Mistrieħ*"; Haqqu tifhira s-Sur Nazzarenu Carabott għall-ortografija tajba li biha kiteb in-novella tiegħu.

THE ROYAL UNIVERSITY

[*Din hadet l-ewwel premju tan-novelli*]

## F'KERREJJA

—Dawk għajnejk donnhom żewġ stilli,  
it-tnejn jiddu daqs ix-xemx;  
jekk iddur id-dinja kollha  
isbah minnhom żgur ma.....

—Biz-zejjed! Mela ma għandekx żejt f'wiċċek? qalet imbherna Lonza lil bintha ta' limistax-il-sena li kienet qegħda tlaħlaħ biċtejn liwejjeġ fil-paġġatur tagħhom.—Ma tafx li Żeża ta' taħtna tħossha hażin?!

—U iva... m'hiex sejra tmut! Il-bierafi kont qegħda nkel-limha. Alla jbierek saret daqshiex u billi din il-ħabta żewġha qgħed jaqlaġħha minn taħt l-art, qattli li ma ddumx ma tixtri tifel.

—Isa... fittex spiċċa; ilek minn dal-ġħodu f'dawk il-biċtejn. Mur ara l-fenek fiex inhu li ma jinħaraqx.

U l-bint dahlet ġewwa b'geddumha mdendel fuq li ommha kisretha u ma hiallethiex tissokta l-ġħanja.

\* \* \*

—M'għandekx tatini werqa karfusa, hux, Lonz? qalet oħt Żeża li kienet qegħdha tagħmel ffit brodu lil oħtha li kienet sejra ssir omm.

—Għala lè, Ċett? Oħtok kif inhi?

—Baġħitet għat-tabib; naħseb li jkollu jmidd idejħ hu.

—Miskina!

—Fit-tfal l-oħra li kellha wriet seba' saħħiet; did-darba ma nafx x'daħlilha...

—U lè...k'Alla jrid kollox isir b'wiċċ il-ġid.

Lonza dahlet ġewwa u newlitilha werqtejn karfusa.

—It-tfal l-oħra fejn huma, Ċett? Ma hawnx fħosshom.

—Imxerrdin...taf int ħilief kamra waħda u daqsxejn ta' kċina m'għandhiex: il-kbir mar jati l-aħbar lil missieru; is-subien l-oħra bġħatnilhom għand nannithom u l-bniet qegħdin ffit għand Sunta ta' quddiemek; hawnhekk ma jixraqx joqogħidu.

—X'jidhirlek? Jiena ma nitkażax bikhom għax gabuba bħalkom għandi b'kera għoli nfern!

—Xi trit titkaża, ruħi? Hawn ġew kullfiadd xorta għandu: norqdu, inqumu, nieklu, nilbsu, ngħammru ma' żwieġna...u kull haġġ'oħra f'kamra waħda; bniet u subien flimkien; filġħodu, malli nqumu, inkunu sejrin nitgaw bl-irwejjafi li jisbħu.

—Eh!... ix-xliet ta' żwiegna ma tantx iwassal.

—L-aħħar darba għax lit-tabib għidtlu hekk, ħadni qatta bla ħabel u qalli: "Basta titgħabbew bit-tfal!" Jabbn...rajtx? Issa nagħmlu bħalu biex is-saħta t'Alla tinzel fuqna.

—U żgur...imbagħad tajjeb u ħażin dejjem għexna, avolja tiegħi m'għandux ħilief 16 il-xelin fil-gimġha.

F'dan il-waqt, it-tifla ta' Lonza ħarġet tigrī minn ġewwa:

—Ma... Ma...

—Xix-xjafek ġara?

—Mit-tieqa tagħna lmafit lit-tabib ġej.

—Lonza marret tat titwila:

—Ċett, wasal it-tabib t'oħtok; għandu xeħta ta' wieħed imqit.

—Jiena ma nlumux: ix-xogħiol tat-tobba huwa xogħiol ta' reqqa kbira u fil-kmamar żgħir u mudlama tagħna ma tantx jaħdmu għal qalbhom. Jekk jidhrol ħmar, iħalli denbu barra. Dieħla Lonz.

—Jekk ikollkom bżonni, seġħuli.

—Isbaħi din ...il-Bambin ikun jafulek.

\* \* \*

Malli oħt Żeża dahlet, Karmni, li kienet qegħda tissemma' kollox, xirfet fuq il-ħadid li jati għall-bitħa tal-kerrejja biex tkun tista' aktar tilħaq salib il-ġirien tagħha u ħalli f'xi ġlieda jkollha biex tisserdak.

Wara li rat lit-tabib dieħel għand Żeża, minlija għejra u mibgħeda, daret fuq Lonza li kienet qegħda tlaħħli il-biċtejn ħwejjeġ li ħalliet bintha x-xbejba u qaltilha:

—X'jidħirlek, Lonz?...

—Ħwejjeġ t'Alla dawn, Karmin.

—Mitt darba u elf, iżda l-kliem żejjeđ għall-avukati tajjeb...

—X'jiġifieri?

—Mela nsejt x'kienet għajret lil binti, Żeża?...Binti tbigh is-saħħa u jekk sal-lum ma kellhiex tfal, ma għandha l-ebda ħtija, għax sa wegħda mal-Madonna tal-Karmnu għamlet fuq hekk. Din fiha tgħajjira? Ma ħarġitx għammiela bħali.

—Dawn bluħat: hawn min kellu għaxar snin fuq iż-żwieġ u wara fār bit-fal.

—Imbagħad... isma' Lonz: it-tfal sbieħ, imma ħafna jsalbuk; trid iżzoqqhom, tlibbishom, tibgħathom id-Dutrina u l-iskola u, fuq kollox, ma tridx tarahom aġħar mit-tfal tal-ġirien...

—... u l-mard ma jonqosx!

—Hekk iva: daqqa jinxtexet wieħed u daqqa l-oħra. Dik ta' talitek bil-kemm għandha 27 sena u diġa' għandha sitt

izrameċ. Trid tagħmel salib fuq żaqkek daqs kemm jieklu; dejjem jilgħabu fit-trab u jieklu il-ħobż.

\* \* \*

Il-lukkett tal-bieb ta' Żeża nfetah bis-sabta u minnu harget, b'għajnejha jleqqu bil-ferħ, Ċetta.

Karmini, mingħajr ma ħallietha taraha, qabdet il-bieb ta' kamritha, tatu tisbitha u dahlet il-ġewwa bla kliem u bla sliem.

—Lonza... Lonz!

—Hawn Ċett, kollox sew?

—It-tabib ġieb ir-risq: malli dahal hu żdiedna b'tifel il-ġmiel tiegħu; qiesu ċappa laħam, Alla jħarsu minn kull għajn

—Hwejjeg tal-għageb: ix-xewqa t'oħtok din kienet. Risq u barka!

Z. C. B. (NICOLA BIANCARDI).

[ *Din ħadet it-tieni premju* ]

## KEMM JILHQILHA

### HRAFA LI GHANDHA MILL-VERU

Tliet nisa—Katrín Wenza, u Lunzjat—ġirien u hbieb tal-qalb, hargu għodwa waħda passiġġata. Wara li tbeġġidu ħafna, iż-żghira fosthom lemġet fl-art, ftit il-bogħod minnha, xi ħaġa tleqq, għalhekk qalet lil sħabha: "Araw xi djamant x'ilekk fid-dawl tax-xemx."

Il-kbira qaltilha: "dak mhux djamant, imma xi xaqqufa li ħabtu fuqha r-raġġi tax-xemx."

"Lè! kompliet il-fustanija—"dik xi żgieġa!

"Lè, dak djamant!"—"U lè, dik xaqqufa vvernicjata!"—U ħallina minnkom, id-djamanti hawn jinsabu?... dik żgur xi biċċa żgieġa..."—u kelma ġġib lill-oħra kienu sejjrin jigġieldu. Il-kbira li kellha wisq mid-dinja qaltilhom:—"Immorru f'idejn l-oġġett, u jekk hu djamant jiehdu min lemħu l-ewwel."

Hekk għamlu!... Kif waslu ndunaw li kien djamant tassew, u minn l-isbaħ, u għalhekk il-kbira kienet pronta ħafna, u ma riditx titilqu min-idejha, għal xejn iż-żghira sserdket kemm felġet, urietha li jmiss lilha għax hi kellha raġun. Għal xejn il-fustanija għajritha tosta u ħalliela, il-kbira ma riditx tatihulhom, għalhekk wara ħafna għied waslu fir-raħal tagħhom, u kif raw

il-ġendarm, irrakontawlu kollox, dan hadhom għal quddiem is-sindku.

Is-sindku, raġel għaqli, wara li semagħhom qallhom:—“It-tlieta għandkom raġun, iżda d-djamant hu wiehed biss, għalhekk halluh hawn, u dik fostkom li l-iktar għandha hila tidhak b'zewġha dahka gwappa, ikun tagħha, għax tassew ikun imiss lilha. U hekk, għal dak il-mument ilkoll kemm huma fargu ferħanin minn quddiem is-sindku, bit-tama tad-djamant.

Daħlu fi djarhom u bdew jaħsbu xi hlieqa jagħmlu lil żwiegħom. Katrin il-kbira, kellha ġirien tagħha wiehed biċċier ta' min jafda fih; marret għandu u qaltu xi ġralha, dan ikkonsiljaha:—“Għada mita jiġi zewġek mix-xogħol biex jiekol, qies li tagħmel ta' bir-ruġiek marida, u għidlu biex imur iġiblek zewġ summminiet, u qies li tibgħatu, u nbagħad halli f'idejja.

Hekk għamlet. Il-għada mita zewġha gie mix-xogħol, hi ma lestietlu xejn. Intefgħet fuq il-kannape u bdiet tokrob, qaltu b'qalbha maqsuma, li għandha uġiġi ta' ras, u li qabel ma jgibilha zewġ tajriet ma jgħaddilhiex. Dan, billi kien kaċċatur prim, u kien jirrispettaha, wara li genger kemm felah, qabad, bil-qalb it-tajba. l-ixkubetta u l-barżakka u telqilha l-barra għall-kaċċa.

Hekk kif haġeg, jidhrol il-biċċier, żarmaw malajr-malajr il-kamra ta' isfel u armawha hanut tal-ikel, fetħu l-bieb u bdew jaqlu l-fwied u l-patata. In-nies resqet u bdew ibiġħu.

Ir-raġel ta' Katrin, wara hafna ġiri u taħbit irnexxielu jispara għal zewġ summminiet u jniżżilhom, kollu ferħan erħielha lejn id-dar. Wasal fit-triq tiegħu, u kif midd idu għall-habbata, waqaf kollu skantat. Hares u reġa' hares, isib hanut minnflok id-dar. Beda jithasseb u jistaqsi lilu n-nifsu jekk ewwilla kiens q'ed joħlom b'għajnejh miftuha... Jagħmel kuragg' lilu n-nifsu, jidhrol gewwa. Tal-hanut resaq fuqu, u: “X'tordna ħabib?” — qallu. L-iehor:— “Ma nordna xejn, hawn dari!” — “Tridx tħallina minnek għax għandna x'nagħmlu biż-żejjed jekk trid tixtri xi haġa nservik, jekk ma tridx, ir-riħ li giebek jargu' jiehdok u itilqilna l-barra.” Wara hafna ġlied mar għand il-ġendarm għas-sodisfazzjon.

Hekk kif telaq, il-biċċier kien pront neħħa kollox, għalaq il-bieb ta' barra u Katrin reggħet bdiet tokrob b'rasha.

Zewġha gie mal-ġendarm, u nħallikom taħsbu kif baqa' b'ħalqu miftuħ mita ma sabx il-ħanut li mar jirraporta. Il-ġendarm hadha miegħu talli ried iġhaddih biż-żuffjett, heddu li jitfgħu l-habs. Il-kaċċatur ried kieku jiskuza ruħu, ittanta ifehmu li ftit qabel kien hemm hanut tassew, imma ma setax jipperswadih; il-ġendarm, wara li tmashan u ċanfriu, bewweg għal affarh b'rabja ta' kelb fuqu. Malli daħal id-dar, Katrin bdiet tehodha miegħu talli dam, hu qalilha xi ġralu, u din bdiet tiddiehek bih u tgħaddih ta' miġnun.—“Mur kúl—qaltlu—“għax

id-debbulizza għamlet bik u q'ed thewden. X'hanut, hanut?...  
Hawn ma hawnx liwienet."

Iż-żewġ nisa l-oħra sħab Katrin, semgħu b'din il-ħlieqa u  
bdew jaħsbu x'jaġimlu huma.

Ir-raġel ta' Wenza, il-fustanija, kien ħabib tal-qalb ma' Fra  
Gawdenzju, għalhekk urietu bl-affari tad-djanant; dan qalilha  
biex tħalli f'idejha, u żgur li d-daħka li behsiebu jaġimel tkun  
aħjar minn tal-oħra, biss wissieha li malli jiġi r-raġel tibgħatu  
l-kunvent.

Hekk kif Pawlu, ir-raġel ta' Wenza, gie biex joffor, martu  
kienet lesta qaltlu li l-ħabib tiegħu Fra Gawdenz kien f'assu  
ħażin u jixraq li jmur jarah qabel ma jiekol. Għalkemm kontra  
qalbu, Pawlu kellu jobdi u telqilha lejn il-kunvent. Staqsa għal  
l-ajk Fra Gawdenz, u dan, wara li feraħ bih qatighi, staqsieh  
jekk kienx kiel; stiednu biex iekol, u Pawlu kiel u xorob kemm  
felaħ. L-ajk ħallatlu ftit oppju mal-inbid u wara ftit raqad.  
Fra Gawdenz libsu malajr iċ-ċoqqa u sejjah ajk iehor, bl-ordni  
li jekk dak il-gdid isemmi xi mara, ikun pront jatih daqtejn ta'  
dixxiplina.

Wara li stenbaħi, ħares ma' dwaru u jara li kien liebes ta'  
ajk, l-iehor ma' ġenbu qieghed jaqra. Ma stagiġebx ftit b'din il-  
biċċa stramba li sab ruħu fiha. Għajjat lil Wenza tiegħu, u  
l-ajk, bla kliem xeju, farfarlu daqtejn ta' dixxiplina kif tmiss il-  
ligi, u widdbu li ġol-kunvent ma jistax isemmi nisa. Pawlu  
talab ir-raġuni tiegħu, u l-iehor jilgħablu biss. Mita sar il-hin  
ikkmandawh li jolirog għaċ-ċirka mal-ajk tal-ghassa.

Bil-qalb it-tajba kellu jobdi. Huma u qegħdin iduru, jaslu  
fil-bieb ta' Wenza martu, habbtu u kif fethet, Pawlu kien pront  
jifraħ biha. Din għamlet ta' bir-ruħha li ma tafux u gżatu  
lil-ajk l-iehor, dan ċanfru u qallu li, la jmorru l-kunvent juġżah  
lil Fra Gawdenz.

Wara ċ-ċirka daħlu l-kunvent; qafel lil Pawlu fiċ-ċella u  
daqqlu xebgħa dixxiplina talli feraħ b'dik il-mara. Il-miskin  
għal xejn qal li dik hi martu Wenza, hadd mill-ajkijiet ma tah  
widen; u b'kastig tawh iekol hobż u ilma. Fra Gawdenz hallatlu  
mal-ilma ftit oppju, u raqad fil-fond. Neżżgħuh b'igri ċ-ċoqqa,  
għabbewh fuq il-ħmar, u ħaduh għand martu fl-aħjar naghisa.

Il-ghada fil-ghodu mita stembaħ sab ruħu f'kamartu, u billi  
ftakar f'dak li għalu ma ssugrax isejjah lil Wenza; din bdiet  
tghajjat u tghajru għażżien, tghidlu biex ifittex imur għax-  
xogħol għax il-hin kien għamel għmielu. Pawlu qalilha xi għalu  
u hi bdiet tidħak bih u tghaddih ta' miġnun, qaltlu li kien q'ed  
ipaspar għax minn jumejn il-hawn ma kien mar imkien. Hu  
baqa' jisħaq fuq li qal, u juriha t-tbengil li kellu f'dahru bis-  
swat, u hi tmerih u teliha miegħu, sakemm, infuskat u mbaq-  
baq f'demmu, hareg għax-xogħol bla kafè.

Lunzjat, iż-żgħira, semgħet bil-ħlieqa li għamlu sħabha u hasbet x'taġmel hi biex tisboqhom. F'tehmet ma' xbinha s-san-gristan Malgu, qaltlu li jekk jista' jkun hi ma tidhirx fil-logħob, dan wegħidha li jaħseb għal kollox hu. Lilha qalilha biss, li hekk kif ifegġ fuq il-għatba Pietru, żewġha, tgħidlu li Malgu xbinu miet u hađu il-knisja, għalhekk jixraq li jmur jitlob għalih u jarah għall-aħħar darba.

Malgu, mar sab lil wieħed batut u wegħidu li jati erbat ewwiek ta' Sqallija jekk għandu l-hila joqgħod f'tebut taparsi mejjet. Inbagħad sab tnejn oħra tahom hames biċċiet biex jilbsu ta' demonji u jmorru jbusu tebut li jkun minsub f'nofs il-knisja tar-ralial.

Mita Pietru spiċċa mix-xoġhol u ngabar id-dar biex iekol. Lunzjat bdiet tibki u tixher, qaltlu li ma lestietlu xejn għaliex xbinhom Malgu miet sobtu, u kien jixraq li qabel ma jibda iekol imur sal-knisja jarah u jitlob għalih. Inħallikom taħsbu kif baqa' Pietru, kemm għela; bla telf ta' żmien telqilha lejn il-knisja. Hekk kif daħal, isib it-tebut bix-xemgħa jixgħel ma' dwaru; infexx jibki, xaqq il-għaraq għalih, u beda hames *post*. Il-lejl kien daħal gmielu, għalhekk qabad sigġu u poġġa f'rokna.

Mita għadda l-hin sewwa jisma' bħal tkaxkir ta' ktajjen, iwaqqaf widnejh, itawwal għonqu u jara ġejjin żewġt ixjaten.

Il-mejjet mita nduna, berraq għajnejh, haseb li d-demonji hađu żball, hasbuh li kien mejjet tassew u ġew biex ikarkruh magħhom.—Pietru mita rahom, qabditu t-tremerella, beda jibza' u mar trekken go konfessjonarju.—Ta' ġewwa t-tebut kien jinsab f'tapxa wisq ikbar minn ta' Pietru; dan mita rahom joqorbu lejh għolla l-għatu, lesta ruhu biex jaqbeż.

Resqu fuq it-tebut, tbaxxew biex ibusuh; ta' ġewwa haseb li sejrrin iġorruh magħhom fi-infern, għalhekk qabeż fuqhom u kollu mbażza' hareġ jigri mill-knisja; ix-xjaten mita raw hekk, bdew jibzġhu mill-mejjet u telqilha b'saqajhom wara daharhom jigru kemm jifilhu l-barra. Pietru, imxarrab u mriegħed bil-biża', telqilha kutu-kutu lejn id-dar b'nifsu maqtuġh.

Malli wasal qal kollox, kull ma ra:—"Mur obsor għal xbini Malgu, kemm kien jidher raġel twajjed?...—tafx li ġew ix-jaten għalih u garrewh magħhom?..."—Il-mara għamlet ta' bir-ruħha li ma taf b'xejn; u biex tieħu taġħha minn fuq staqsietu bil-herra: "Fejn kont f'dan il-hin kollu? Ilni nsahħan u nberred mill-Ave Marija!..."

Hu beda jipperswadiha, qalilha li hi kienet li bgħatitu biex jara lil xbinu Malgu, li nbagħad ma setax joħroġ mill-knisja billi ġew id-demonji għalih. Lunzjat bdiet tieħu taġħha, tidħak u tghaddih ta' belhieni; qaltlu li Malgu ma għandu xejn, f'saħtu u mimli bil-għomor, u biex twettaq il-kliem taġħha qaltlu li, għadu kemm hareġ minn hemm, għax mar ifittxu. Qaltlu wkoll



biex imur iekol u jhallih minn dawk il-fimerijiet li twebbel bihom.

Għal xejn Pietru ried ifehemha, Lunzjat ma riedet tisma' b'xejn. Hallietu jkanta waħda fuq xbinu Malgu.

Għal dik il-lejla Pietru mar jitrejjaq, u Lunzjat kollha ferhana billi għamlet, marret tistrieħ bit-tama tad-djamant.

Il-għada, it-tliet nisa, bikri-bikri, sabu ruħhom quddiem is-sindku, irrakkuntawlu l-ħlieqa li għamlu lil żwiegħom. Wara li bis-sabar kollu s-sindku semagħhom, qal:—"Il-kbira daħket b'żewgħa biss; il-fustanija b'ċajta waħda daħket bi tnejn: b'żewgħa u bl-ajk li kellu miegħu għad-dixxiplina; iż-żgħira kellha hila, bla ma tidher hi, tidħak b'erbgħa min-nies: b'dak li għamilha ta' mejjet ġot-tebut, b'żewgħa, u biż-żewġt ixjaten. Għalhekk hi kienet li ndunat l-ewwel bid-djamant, u lilha jistħoqq għal mertu tal-ħtieqa tagħha.

Il-għada, mita Lunzjat uriet lil żewgħa Pietru d-djamant u qaltli minn fejn u kif kisbitu, faħħar il-għaqal ta' martu, u ma setax li ma jgħidx: Kemm jilħiqilha!

LA CROCE OTTAGONA. (G. MICALLET GOGGI).

[ *Din hadet it-tielet premju* ]

## BUQAR GHAZIZ

Fl-ewwel jiem tas-sajf l-ieħor, waqt li x-xemx kienet toqrob sabiex tinħeba' wara x-xefaq, Anni, xbejba bidwija, kienet tkun minduda fuq wiċċ ta' blata tgħasses merħla mogħoż jirgħu fuq l-irqajja nebbieta ta' xagħira ċkejna.

Kif kienet tkun hekk imxaħxħa kull tant tgħammi, kull tant tmelles u tkellem lil ħbiebha li jersqu lejha, darba waħda, hija semgħet ħsejjes ta' mixi wrajha. Ħarsat l-ura u riesaq għal fuqha sabet żagħżuġ. Minn fuqu għajnejha ma neħiħomx sakenm, mixruba fiha nfisha bil-ġmiel ta' surtu u ta' ħwejġu, b'mistħija liema bħalha qamet bil-wieqfa u wiċċha fil-ħin baxxiet.

"Xbejba, mnejn nikseb ftit ilma nadif għaliex inhossni mejjet bil-għatx?" saqsiha l-barrani b'lehen li daħlilha f'qalbha.

B'ċaqliqa minn ta' rasha Anni wrietu li tridu jmur magħha. Iż-żagħżuġ malajr obdiha. Bi ftit mixi huma waslu quddiem ġiebjta ta' għandar waħdieni. Mingħajr kliem hija mliet barmil ilma kiesaħ, daħlet tigri ġewwa gġib buqar żgħir li kellhom merfugħ u ħaslitu mill-għabra. Inbagħad imlietu bl-ilma u newlitu liż-żagħżuġi b'id imregħda, b'għaxxa ta' wiċċ samrani, b'għajnejn kbar u suwed tuta jleqqqu bid-diġa ħamranija ta' nżul ix-xemx, b'xoħtejn ħomor qrolla u b'qalb trid tinqasam bit-taħbit.

Bilkemm huwa leħaq taffa' l-ghatx li kellu li ma tahieq il-lejl it-tajjeb. Anni, kollha mqanqla, qagħdet tarah jithbiegħed; u għad illi min jaf fejn kien mar, id-dehra tiegħu u leħnu kienu baqgħu magħha.

"Kemml-il-mniegħel sejra ddewwem dawk il-mogħoż barra?" instemgħet tidwi l-mistoqsija mbaqbqa ta' missierha hu u diegħel għall-għaxa tiegħu.

Anni nħasdet u beżgħet; u f'hin qasir kellha ssewwi u-nuq-qas tagħha.

Malli kiolet marret torqod wisq ħusbienu. Qrib nofs il-lejl hija stembħet, gamet fil-hin, qabdet il-buqar u ħarget tghaġġel bih lejn il-ġiebjja. Izda mita ma' darha ma sabitx għajr żiffa ħafifa, ħemda u dalma miksura biss mid-dawl mithiel tal-kwiekeb, tghallmet illi l-bniedem joħlom.

Hija reġgħet daħlet il-ġewwa u mħawda bl-ewwel ħolma tagħha u mfixkla bl-inħir qawwi ta' missierha, issoktat, il-lejl tghannaq u tbus il-buqar.

Ma' tul il-jiem taħseb u ma' tul il-ljeli toħlom fuq il-bniedem li mess il-buqar b'idejh, iż-żagħżuġha bidwija għaddiet ix-xhur ta' bejn is-sajf u x-xitwa; xhur li temmulha s-sikta ta' moħha u ta' qalbha u li fihom il-buqar għaziż infexxet tqim bil-ġenn.

Missierha u ommha ndunaw bil-bidla tagħha; ukoll rawha kemm-il-darba bl-imbieriek buqar f'idejha. Għodwa waħda, wara li kienu xebgħu jsejħulha għall-għaziq, daħlu jfittxuha fil-għorfa. Hemm kienu sabuha bil-qegħda f'rokna belħana tħares lejn il-buqar. L-omm, fgata f'demmha, ħatfet it-tifikira ta' bintha u dlonk sabbitħa ma' l-art.

"X'tak għalih minn xi tliet xhur il-hawn, anqas li saħħrek?" ried ikun jaf missierha.

"Hekk...hekk, issa żgur ma titlifx żmien aktar fuqu...isa imxi aghżaq," qabżet ommha.

Anni ma wigħithom xejn għajr ilfiq ta' qsim il-qalb. Hekk imbikkija hija ġabret il-bieċiet, eghżez minn ġawħar għaliha, u ħarget tigrī talbihom xi mkien imwarrab.

Ġimagħtejn wara ommha lemħitha ħdejn borg ġebel bil-fdal tal-buqar f'ħogorha. Anqas kien għadda jum ieħor li Anni ma sabitx il-moħba tagħha battala. Miskina, kif ħasset bħal id tal-ħadid tagħsilha qalbha, kif infexxet fi tnehida twila, xhin gelgul ta' dmugħ ħareġ minn għajnejha.

Oh xbejba minsija ġor-raba' kemm fiabbejt u kemm qimt waħdek għal xejn, biex iż-żagħżuġ li kebbsek bl-imħabba ma fehemx il-ġieħ u s-sbuħija tiegħek; u biex fl-aħħar dawk ta' darek firduk għal dejjem mill-buqar għaziż li kienlek il-faraġ tas-sajfa qalbek.

[ *Din hadet l-ewwel premju tal-poeżija* ]

## QUDDIEM KEMMUNA

### HSEBIJIET

Wahdek, hosbiena f'nofs il-baħar tagħna  
 Bla ħoss, bla grajja, bla tbissim, bla dija  
 X'inti tithasseb f'dan is-skiet saħħari,  
 Gżira minsija ?

Ghidli x'qe'd taħseb, ha' lil ħsiebi ngħolli  
 F'ghanja sabiħa kif garrabt f'widnejja  
 Ha' tidwi f'kalbhom xħin ikunu niesna  
 Minn ħdejk għaddejja.

U l-baħar jgħidha fil-lejliet sajjija  
 Waqt li mitlufa f'taħdidiet ta' mħabba  
 F'linkien titgħannqu u titbewsu siekta  
 Bla ħsieb li jtabba,

Jien ħsiebek qrajtu, u lil qalbek nafha,  
 U naf il-ħolma li hemm qe'd tfawwar,  
 Ħolma li tisboq ix-xewqat ta' l-Angli  
 —Tlellix ta' gawhar.

Int qatt ma kellek, art, il-bews kaħłani,  
 Qlub kalbenija li ħabbew lil dinek,  
 Int qatt ma rajtu l-isem t'omm jinkiteb  
 Helu fuq għbinek.

U qatt ma rifes ħadd fuq xtutek niedja  
 Li wara żjara ma telaqx u bieghlek;  
 Fik l-ebda nisel qatt ma ha' twelidu  
 Ġensna m'hux tiegħek.

Hekk bqajt għaddejja ġewwa d-dlam ta' l-iżmna  
 Miftuma dejjem mill-ħlewriet xeqqija  
 Mingħajr uliedek li jsedquk bi ġmielhom  
 Lwien ir-rebbiegħa

U waqt li ħutek (1) wirtu sebli u kobor,  
 Minn grajja mdemma ta' kull ġieħ tifikira  
 Int bqajt hemm wahdek bla xewqat u tama  
 Minsija u fqira.

Iżd'int tistabar; mhux għal dan għajjura,  
 Int trid s'hem ekejken minn tan-nisel tagħna  
 Xbejbiet u zghazagh li jbidlulek qalbek  
 F'ħajja ferħana.

Gżira sabiħa din hi l-ghanja tiegħek,  
 Din hija l-ħolma u din hi l-wahħama;  
 Int trid imħabba u jum l-imħabba jżernak  
 Għanni u ttama.

NINFA CALYPSO (GIORGIO PISANI).

(1). Il-gzejjer ta' Malta u Ghawdex

[ *Din ħadet it-tieni premju* ]

## OMM

### LIL OĦTI

Hallini nħaddnek, għażiża oħti, miegħi  
W-inq'għed fuq għbinek fommi,  
Biex hemm inħalli l-bewsa tal-qalb tiegħi  
Minn flok fuq il-għbin t'ommi.  
Għax lilha rajt quddiemi, w x'ħin dirgħajja  
Infethu biex minn tagħha nilqa' l-benna,  
Jien l-ajru għalaqt ma' sidri flok il-ħajja,  
U minnufih ftakart li qegħda l-Ġenna!

Nistħajjel, oħt, se'r tistaqsini l-għala  
Daqshekk jien l-ommi nqima.  
Jien nagħdrek għax int omm ma tafx xi tħisser,  
Għax ekejkna bqajt iltima.  
Izda ma nafx infhemek, maħbuba oħti,  
Bil-kliem xi tkun din l-ommi, sejhā qawwija;  
Għalhekk ngħidlek kelmtnej' fuq fuq kif nista'  
Biex int tagħraf il-bqija.

\* \* \*

Omm dik li ttik il-ħajja w-għal imħabbtek  
Iggarrab kull tbatija;  
Omm dik li tibqa' tqimek ma' tul ħajtek  
Daqs mita kont tarbija.  
Hi dik li dejjem tahseb  
Biex tghallmek biss is-sewwa;  
Hi l-għajta li ssejjahlek  
Mit-triq bil-qerq mixgħula tal-egħdewwa,  
Hi l-kenn ta' l-iben twajjeb,  
Hi s-serħ ta' l-iben niedem,  
Hi l-gabra ta' kull tieba  
Li timxi mit-twelid sal-mewt tal-bniedem.

\* \* \*

Dik hija l-ommi li fl-ewwel xhur ta' ħajtek  
Ħallietek, maħbuba oħti, minnha fqira;  
Izda tibzax għax fuq ħaddejtk tingabar  
Xbihietha—l-egħżeż wirt, l-egħżeż tifikira.

Għalhekk ħallini nħaddnek, oħti, miegħi  
W-inq'għed fuq għbinek fommi,  
Biex hemm inħalli l-bewsa tal-qalb tiegħi  
Minn flok fuq il-għbin t'ommi

"PRO PATRIA" (ARTHUR V. VASSALLO).

[ *Din hadet it-tielet premju* ]

## LIL MIRJAM

Ilqa' safi l-bews ta' mħabba,  
 Ilqa' Mirjam, tiegħi, is-sliem,  
 W-ilqa' l-għanja li sawwartlek  
 Ghalkemm dgħajjef tagħha l-kliem.

Li ma kienx it-trab li jimla  
 L-ajru kollu, kieku s-swied.  
 Kien idallam wiċċ is-sema,  
 Jitfi kien l-egħgubijiet;

Li ma kienx il-kobor tiegħek  
 Li jinfirex fuq dal-wied  
 Kienet kieku ġmiel il-ġenna  
 Taħbi l-kruha tad-dnubiet.

Art ma hemmx li ma tmurx tixrob  
 Dik is-saħħa minn tax-xemx;  
 Qalb li l-benna minn ta' ħnientek  
 Ma tmurx tarda, le, ma hemmx.

Kif in-naħla l-għasel tiġbor  
 Minn ġe' l-qaiba tal-wardiet,  
 Hekk, ja Warda, mill-qalb tiegħek  
 Jaqla' l-midneb il-ħlewriet.

Għal kull ħarsa turi ħniena,  
 Għal kull sliema ferħa trodd,  
 Għal kull talba għatja tati,  
 Kull tifhir għalik iġhodd.

Ismek duwa għal kull marda,  
 Ismek għasel għall-imrar,  
 Ismek tarka għar-ruħ minn tagħna,  
 Ismek libsa tal-ażżar!

Inti Sebh : tad-dlam is-saltna  
 Tmur quddiemek hija ddub,  
 Inti d-dawl tal-ħajja tħabbar,  
 Tixgħel b'nar ta' mħabba l-qlub!

Int qawsalla : għelm is-sliema,  
 Għelm il-maħfra nsibu fik;  
 Inti xemx li tqawwi l-qalbna  
 U kull ruħ tistejker bik!

Inti għajn ta' l-ikbar ħlewwa :  
 Kemm midinba jersqu lejki  
 Sabiex jaqtgħu l-għatx ta' mħabba  
 Hienja l-koll hemm jibqgħu ħdejk!

"Trieq-il-Ġenna"—Kemm joqgħodlok  
 Dana l-isem hekk sabiħ,  
 Min jinsik bl-imħabba tiegħu  
 Qatt, j'Omm ħelwa, ma tinsieh!

L-ikbar setgħa, l-ikbar qawwa *Helwa Mirjam*  
 Int turiha f'dak il-ħin .. *E.M. Pace, Bernina*

**ABBONAMENT**

6d. kull sitt xhur  
1s. kull sena  
Kopja wahda sold  
Ghal barra minn  
Malta id-doppju.